~~ 


Ne, 


ఇందులో. ష్ట్ర 


ఖడ్గసృష్టి (కవిత) 
శరచ్చంద్రిక 

విషాదాంధ్ర 

విశాలాంద్రలో ప్రజారాజ్యం 
మున్నుడి 
సదసతృంశయం 
మహాసంకల్పం 

“కో ఈ హన్‌ రహా హై’ కోఈ రో రహా హై” 
గాంధీజీ! 

మంచి ముత్యాల సరాలు 
ఏవి తల్లీ! 

సామాన్యుని కామన 
రుబాయత్‌ 

భ్రమరగీత 
బొమ్మలాంతరు 
ఆఖరిమాట మొదటిమాట 
విదూషకుని ఆత్మహత్య 
టాంటాం 

కొటె కోణాలు 
ఎఏఐబఒటబె 
అభిసారికి కడసారి 

ఒకటీ - పది 

నగరంలో వృషభం 
అధివాస్తవికుల ప్రదేశం 
మహాకవి ఆశ్చర్యం 


ఈ త థి 


ఖడ్గసృష్టి 


రెండు రెళ్ళు నాలం 
గూండాలు గండ్రాళ్ళు విసిలే సీమలో 
క్షేమం అవిభాజ్యం అంటే 

జైళ్ళు నోళ్ళు తెరిచే భూమిలో 


అస్వతంత్రతని జయించడానికి 
అహింసాయుధం ధరించామంటూ 
రక్తపాతం లేకుండానే 

రాజ్యం సంపాదించామంటూ 


అవినీతి భారీపరిశ్రమలో 
అన్యాయాల ధరలు పెంచేసి 
స్వాతంత్ర త్ర్యాన్ని బ్యాంకుల్లో వేసుకుని 
చక్రవడ్డ తిప్పి కామందులకు 


క్షణ క్షణం మారుతున్న లోకాన్ని 
సరిగా అర్థం చేసుకున్న వాళ్ళంతా 
బుద ప్రజల పక్షం వహించడ 

పెద్ద అపరాధమై పోయింది. 


అహింస ఒక ఆశయమే కాని 
ఆయుధం ఎప్పుడూ కాదు 
ఆశయం సాధించాలంటే 
ఆయుధం అవసరమే మరి 


ఆశయం ఉండడం మంచిదే కాని 
అన్ని ఆశయాలు మంచివి కావు 
ఆశయాలు సంఘర్షించే వేళ 
ఆయుధం అలీనం'ః కాదు 


అందుకే అంటున్నాను నేను 
అందుకో ఆయుధం అని 


ఆచరణకి దారితిస్తెనె 
ఆవేశం సార్థకమవుతుంది 


అందుకే సృస్టిస్తున్నాను 
అధర్మనిధనం చేసే ఈ ఖడ్డాన్ని 
కలంతో సృష్టిస్తున్న ఖడ్గం ఇది 
జనంతో నిర్మిస్తున్న స్వర్గం ఇది 


ఈ కత్తి 

బూజు పట్టిన భావాలకి 
పునర్ణయం ఇవ్వడానికి కాదు 
కుళ్ళిపోతున్న సమాజవృక్షాన్ని 
సమూలచ్చేధం చెయ్యడానికి 


దీన్ని 

నల్లబజారు గుండెల్లో దించు 
దీనితో 

కల్లకపటాలను వధించు 

ఇది 

సమానధర్మాన్ని స్థాపిన్తుంది 
నపన మార్గాన్ని చూపిస్తుంది 


ఈ కత్తి 

ఊహాసమూహాల వ్యూహాలు పన్ని 
వీరవిహారం చేస్తూ 

రణక్షోణిలో 

జనాక్షాహిణులు కదలడానికి 


అందుకే రాస్తున్నా నొక గీతి 
చేస్తున్నా నొక హేతి 
రావోయి లోనికి 

సందేహం దేనికి? 


ఇది నిజం 

నవధర్శం మానవధర్మం 
ఆణవశక్తి కన్న 
మానవశక్తి మిన్న 


రావోయి రావోయి లోనికి 
సంకోదం దేనికి 

నను చూడగా ఇదేవేళ 
నా మనః కార్మికశాల 


క్రక్కేది భావాగ్ని సెగలు 
క్రమ్మేది దావాగ్ని పొగలు 


రావోయి రావోయి లోనికి 
రాసేది రవ్యుష్ణ గీతి 
చేసేది పవ్యుగ్ర హేతి 


-జనశక్తి ద్వైవార పత్రిక (30-03-1966) 


సగ స్లో స్య 


శరచ్చంద్రిక 


నవీన విశ్వవిద్యాలయాల్లో 
పురాణ కవిత్వంలాగా 

శ్రవణ యంత్రశాలల్లో 

శాస్త్రీయ సంగీతం లాగా 

ఇలా వచ్చేవేం వెన్నెలా! 

ఎలా వర్ణించను నిన్ను ? 
మహా కవులు లోగడ చెప్పిందే 
మళ్ళీ మళ్ళి చెప్పాలా ? 


ఏదో కాస్త భాషా జ్ఞానం 

ఇంతో అంతో చ్చందస్సంపదా 
ఐదో పదో అలంకారాలు 

ఆరో అందులో సగమో ఆవేశం 


ఇలాంటివే ఏవో పోగుచేసి 
ఇదివరకు నిన్నెప్పుడూ చూడనట్టు 
ఇవ్వాళే కొత్తగా కనిపెట్టినట్టు 
ఏమని. వర్ణించను నిన్ను ? 


ఏది రాసినా ఏం లాభం ? 
ఇదివరకెవడో అనే వుంటాడు 
బహుషా ఆ అన్నదేదో నాకన్నా 
బాగానే అని వుండొచ్చు. 


అలాంటప్పుడు మళ్ళీ 

కలం కాగితం మీద పెట్టి 
కళంకంలేని తెల్లదనాన్ని 
ఖరాబు చెయ్యడ మెందుకు ? 


అనాది నుంచీ నువ్వు 
అంత మంది కవులకి 
ఉపాదేయ వస్తువుగా 
నిలిచి ఉపకారం చేశావు 


అలాగె నెనూ ఒకప్పుడు 
రొమాంటిక్‌ ప్రమాదంలో పడి 
అమాయకంగా నీ బ్యూటీ 
అభివర్ణించాను వృత్తాలలో 


ఇవాళ మళ్ళీ అలాగ 

ఎలాగ రాయగలను నేస్తం? 
ఇరవయ్యో ఏడు నాకు మళ్ళీ 
ఎలా వస్తుంది చెప్పూ? 


అంచేత నీ గురించి 
అనవసరావేశాలు పెంచి 
అన్యాపదేసంగానో లేదా 
అర్ధాంతరన్యాసంగానో 


సొంత కోపాలేవో పెట్టుకొని 
పంతాలు పట్టింపులూ పట్టుకొని 
ఎవరిసి:తఈః వ్యవహారం 
ఇరికించదలచుకోను నేను ! 


ఎంతకీ ఆవేశాల కేముంది ? 

ఎవడి బతుకు వాడు బతుకుతున్నాడు 
ఎంతగా ఎడం ఎడంగా ఉన్నా 
ఎంతగా పై పై భేదాలున్నా 

ఎంతగా న్వాతిశయం పెరిగినా 

ఎంత బలం ధనం జవం పెరిగినా 
అంతరంగం అట్టడుగున మాత్రం 
అంతమందిమీ 'మానవులమే ! | 


అందుచేత ఓ చందమామా! 

అందమైన ఓ పూర్ణసోమా! 

సముద్రం మీదా అరణ్యం మీదా 
సమానంగా ప్రకాశించే సౌందర్యాభిరామా! 


(అదిగో మళ్ళీ కవితం - 
అనుకున్నాను మొదటే నేను 


వెన్నెల - పరెత్తితే చాలు 
వెర్రెత్తిపోయింది మనస్సు) 


అన్నట్టి ఎమిటి చెప్మా 
అందామని అనుకున్నాను 
ఎమ్‌ లేదు! ఏమీ లేదనే 
ఇంత సేపూ చెబుతున్నాను. 


చెప్పొచ్చిందేమిటంటే 
చెప్పడాని కేమీ లేదని! 
అంతమందికీ అన్నీ తెలుసు 
అదే మన అజ్ఞానం. 


ఎవడో చెబితే వినే రోజులు 
ఏనాడో వెళ్ళిపోయాయి 
ఇంకా ఏదో చెప్పాలని 
ఎందుకీ ఉబలాటం? 


అసలు నిజం ఏమిటంటే 

ఎవడికి ఏమీ తెలియదు 

ఇలా ఎందుకొచ్చామో 

ఇక్కడెంత సేపుంటామో 
ఇక్కడినుంచి వెళ్ళేదెక్కడికో 
ఎల్లుండి ఏ తమాషా జరుగుతుందో 
ఎవడూ చెప్పలేడంటే నమ్మండి 
చెబితే మాత్రం నమ్మకండి ! 


కాళ్ళకింద భూమి 
కరిగీపోతున్నప్పుడు 
పూర్వం వేసిన పునాదులు 
కదిలిపోతున్నప్పుడు 
మనిషికి మనీషికీ మధ్య 
మాయపొరలు కపి నప్పుడు 
మనసుకి మనను మధ్య 
మంచు తెరలు కమ్మినప్పుడు 


ఎ నక్షత్రానికి తగిలించాలి 
ఈ మన విషాద శకటాన్ని ? 
ఎవరు మళ్ళీ అతుకుతారు 
ఈ విరిగిన జీవిత శకలాల్ని? 


అంతా అగమ్యగోచరం 
అంతా అరణ్య రోదనం 
ద్వేషం ఇచ్చే పర్సెంటేజి 
ప్రేమ ఎలా ఇవ్వగలదు ? 


కష్టపడి ఆర్జించిన స్వాతంత్య్రం 
గద్దలు తన్నుకుపోతాయి 
కంచిమేక పాపం ఎప్పుడూ 
కసాయివాణ్ణ నమ్ముకుంటుంది. 


ఇంతకీ ఈ భూమికి 
ఏమాత్రం ఈడొచ్చిందని ? 
సగటు మానవుడి వయస్సు 
పదకొండో, పన్నెండో | 


ఈ కుర్రాళ్ళని చూసి 
ఏందుకలా నవ్వుకుంటావు 
మబ్బుతునక జేబురుమాలు 
మాటు చేసుకుని, జాబిల్లీ ! 


మానవుడు పెరుగుతున్నాడు 
పరిసరాల నర్ధం చేసుకుంటున్నాడు 
ప్రకృతి శక్తులను జయిస్తూ 
ఘనవిజయాలు సాధిస్తున్నాడు. 


ఏదో నిరాశగా నేను 

ఇంత సేపూ వాగాను కదూ? 
ఇంకో వేపునుంచి చూస్తే 

ఎంత వెలుగు కనబడుతుందో ? 


ఏమో బహుశా త్వరలో 
మీ ఇంటికే రావచ్చు మేము 


స్వాగతం ఇస్తావు కదూ 
ఆతిథ్యానికర్లులమ మేము 


చంద్రమండలానికి ప్రయాణం 
సాధించరాని స్వప్నంకాదు 

గాలికన్న బరువైన వస్తువుని 

నేలమీద పడకుండా నిలబెట్ట లేదూ ? 


పరమాణువు గర్భంలో 
పరమ రహస్యాలూ 
మహాకాశ వాతావరణంలోని 
మర్మాలూ తెలుసుకున్నాక 
సరాసరి నీ దగ్గరకే 

ఖరారుగా వస్తాంలే 

అప్పుడు మా రాయబారుల్ని 
ఆదరిస్తావు కదూ నువ్వు? 


చిరకాలం అజేయంగావున్న 
ఎవరెస్టు ఇటీవలే లొంగింది 
చికిత్స లేదనుకున్న వ్యాధులు 
చిత్తగిస్తున్నాయి పరారి 
పదార్ధ విజ్ఞానశాస్త్రం 
అమోఘంగా వికసేస్తోంది 
ప్రాణం స్వభావం ఏమిటో 
పరిశోధనలు సాగుతున్నాయి 
మహానదుల గమనాలను 
మళ్ళించ గలుగుతున్నాం 
ఉత్తర ధ్రువంలో వ్యవసాయం 
ఒకప్పుడు జరిగి తీరుతుంది. 


సంహారం సంగ్రామం అంటే 
జనంలో అసహ్యం పుట్టింది 
ప్రశాంతంగా జీవించాలని 
ప్రజలంతా ఆశిస్తున్నారు. 


ఇది మా భూలోకం కథ 

ఇదీ మానవుడు 1108655 Report 
ఇందులో అతిశయోక్తు లేవీ లేవని 
ఎవ్వరైనా ఒప్పుకుంటా రనుకుంటా. 


అంతా బాగానే వుందని 
అంతా సుఖంగానే ఉన్నారని 
అన్నానంటే మాత్రం 

అది అబద్ధమే అవుతుంది. 


జనాభా లెక్కలు నాకు 
సరీగా తెలియవుగాని 
దరిద్రాల శాతం ఇంకా 
చిరాకు కలిగిస్తూనే ఉంది. 


ప్రపంచం మొత్తంమీద 

భయం పెత్తనం చేస్తోంది 
ఇరుగువాడు పొరుగువాణ్ణి చూసి 
ఎందుకో బెదిరిపోతున్నాడు. 


ఇక్కడ మా భారత వర్షంలో 
ఎక్కువగా కబుర్లగాని 

సమాజ స్వరూపం మార్చే 
సాహసం కనిపించకుండా వుంది. 


మొన్ననే ఆంధ్రరాష్ట్రం 
పుట్టినరోజు పండుగ చేసుకుంది 
పన్నెండు నెలల అభ్యుదయం 
పర్యాలో కనం చేసుకొంది. 


ఏడాదిలో ఏమవుతుంది 
ఇంకా కొన్నాల్లాగమంది 
చెల్లాచెదలైన తెలుగువారంతా 
తెల్లబోయి చూశారు ! 


ఇవన్నీ చెప్పకుంటూ 
ఎందుకు నిన్ను విసిగించడం శరీ! 


ఇప్పటిక ఆలస్యమయింది 
ఇంతటితో విరమించినా? 


చంద్రునికో నూలుపోగన్న 
సామెత వుండనే వుంది 
తీసుకో ఈ దారంలాంటి 
తేలికైన గీతాన్ని. 


ఇంతకుముందే చెప్పానుగా 
ఏమీ పెగల్లేదని -- 
ఇలాంటివెన్నో నువు 
ఇదివరకు వినే వుంటావు. 


శరత్కాల గగనంలో 

చందమామ కనిపిస్తే 
సరదాగా కొంత సేపు 
సంభాషణ సాగించా. 


సంతాపం కొంత సీపు 
సంతోషం కొంత సీపు 
సాగించిన సంభాషణలో 
సారాంశం మరేముంది? 


ప్రసంగవశాత్తూ ఏ 
ప్రగల్సాలు పలికానో 
అసందర్భమైనా ఏ 
అడ్డదారి తొక్కానో 
వెనుక తిరిగి చూసుకొనే 
అలవాటే లేదు నాకు 
అరనిమిషం దాటేసరి 
కదే నాకు గత శతాబ్ది. 


కావున ఓ జాబిల్లీ ! 
రాబోయే యుగంలో 
కాలక్షేపం చేద్దాం 
కలున్తావుగా మళ్ళీ ? 


అప్పుడు బహుశా నాలో 
అరాజకం పోతుందనుకుంటా 
ఇప్పుడు బాధిస్తున్న 
హృదయవేదనలుండవనుకుంటా 


శాఖా చంక్రమణం మాని 

చెప్పేదేదో సూటిగా 

బల్ల గుద్దిన మాదిరిగ 

కుండ బద్దలు కొట్టిన బాపతుగా 

ఈ నీళ్ళు నమలడం లేకుండా 

ఈ కాళ్ళు తడబడడం లేకుండా 
స్పష్టంగానే కాకుండా శ్రావ్యంగా 
స్వచ్చంగానే కాకుండా సమగ్రంగా 
రాబోయే యుగంలో 

గుండెలు విప్పి మాటాడుకుందాం 
మినహాయింపులు లేని క్షమాపణలులేని , 
సౌందర్యవంతమైన ఆ స్వర్ణయుగంలో 


ఎంచేతనంటే భవి ప్యత్తుమీదే 
ఎప్పుడూ నా నిఘా వుంటుంది 
ఇవాళకంటే రేపే 

ఎంతో బాగుంటుందంటాను నేను. 


వెళ్ళు జాబిల్లి వెళ్ళు 
కవులను కదిలించడం అంటే 
కాలం డంకంతా అమాంతంగా 
కదిలించడమే అవుతుంది. 


స్వయంగా నీతో మాట్లాడి 

చాలా కాలమయింది 

అందుకే అవ్యక్తంగా అయినా 
ఆప్యాయంగా మాట్లాడుతున్నాం. 


ఎలాగైనా నువ్వు మాకు 
ఏకరక్త బంధువుడివి 


నీతో కాకపోతే ఎవరితో 
మా ఘోషలు చెప్పుకోవాలి ? 


వెళ్ళు జాబిల్లి వెళ్ళు 

వినిర్మలమైన నీ వెన్నెల కురిపిస్తూ 
మనోహరమైన సంగీతం వినిపిస్తూ 
ప్రయాణించు శశీ ప్రయాణించు. 


ఇదిగో మాట! ఈ ప్రపంచంలో 
ఇంకా ఎందరో అభాగ్యులున్నారు 
పలకరించు వాళ్ళని చల్లగా 
ధైర్యంచెప్పు వాళ్ళకి మెల్లిగా 


ఆసుపత్రి కిటికిల్లో సచి నీ 

కిరణాలను జాలుగా పంపించి, 
వ్యాధిగ్రస్థుల పాలిపోయిన కపోలాలను 
జాలిగా స్పృశించడం మరచిపోకు. 


జైళ్ళలో వున్నారు కొందరు 
వాళ్ళని ఓదార్చక తప్పదు సుమా 
నేరాలు చేశారు నిజమే 
అందుకని అలక్ష్యంగా చూడకేం! 


మురికి గుడిసెల్లో నివసించే 

పరమ దరిద్రుల నుదుటి మీద 

ఏ కన్నంలోంచో జాగా చేసుకుని 
ఎలాగైనా పరామర్శ చేస్తావు కదూ ? 


ఇదిగో జాబిల్లి నువ్వు 

సముద్రం మీద సంతకం చేసేటప్పుడు 
గాలి దాన్ని చెరి పయ్యకుండా 

కాలమే కాపలా కాస్తుందిలె. 


- కృష్ణాపత్రిక (23.10.1954) 


విషాదాంధ్ర 


బాకాలులాభం లేదుబాజాలు లాభంలేదు 
ఎంతఈదినా ఏం ఫాయిదా ఎక్కడాతీరం కనపడదు 
తలమాత్రం మీదికుంచి నిలువితఈదుతున్నాం 
గమనం పిసరూ లేదు గమ్యం అసలేలేదు 


పట్టాభిరావ(సామ్మీదప్రమాణంచేసిచెబుతున్నా 

అంతా గజితగాళ్శేమళ్ళీఅరగజం పురోగమనం లేదు 
ఆదర్శప్రాయంగా అభినయిస్తున్నాం అయినా ఎవరూ మనల్ని చూడ్రు 
అరుస్తున్నాం గొంతుచించుకుని అయినా ఎవరూ విన్రు 


మనలో కొంతమందికవులు మధురంగా విశ్వసిస్తారు 
యతిప్రాసలు సరిపోతాయి పదాలు మజాగా పడతాయి 
పౌరుషానికి లోటులేదు ప్రశస్తికి కూడాడిటో 

పద్యాలకు పళ్ళురాలవు చింతకాయలుచెట్టు మీదేవున్నాయి 


ఈ గొంగళీ వయస్సు ఇరవై అయిదేళ్ళు 

ఇంకా ఎక్కువే అనుకో ఎవడు చూశాడు లెక్కలు 
తీర్మానాలూ ఉపవాసాలూ చేశాం ఖద్దరూ కేకలూ వేశాం 
మొసుకొచ్చాం సరాజ్యమ్మూట మూట విప్పితే ఏమిలేదు 


అరవిందఘోస్టు ఆశీర్వదించాడు కదా 
ముమ్మిడివరం బాలయోగి ఏమంటాడో 
ఆంజనయదండకం వల్లిస్తేనో 

అన్నట్టు సాయిబాబాకి మొక్కుకోకూడదూ 


మహారణ్యంలో మధ్యాహ్నంలాగ ఒక స్తబ్దత నిశ్శబ్దత 
రాత్రిపూట వేట ముగించుకొని క్యరమృగాలు నిద్రిస్తున్నాయి 
చిల్లరజంతువులు భయంతో ఎక్కడివక్కడ ఇరుక్కుపోయాయి 
ఎప్పుడైనా ఒక పక్షి ఎగిరితే ఎక్కడో ఒక ఆకురాలిచప్పుడు 


శిశువుకి దక్కని స్తన్యంలాగ ప్రవహిస్తున్నాయి గోదావరి నీళ్ళు 
బద్దలైన గుండెల్లాగా బీటలువేశాయి పొలాలు 


~~ వ. 


మన పరిశ్రమలు ప్రణాళికల్లొనె మన ప్రతిభచాకిరికి తాకట్టు 
మనకో ఇల్లంటూ లేదు రచ్చకెక్కిరాద్ధాంతాలు 


కొంగల్లారా జపం చెయ్యండి పిల్లి పఠించుమంత్రాలు 
ఎలకల్లారా సభ జరపండి ఎవరు గంటకట్టాలని 
ఇంకోమారు ఎగరవే నక్కాఈ సారి అందవచ్చు ద్రాక్షపళ్ళు 
కోతీ తీసుకురా త్రాసు పంపకం తెగడం లేదు. 


-తెలుగు స్వతంత్ర (29-7-1949) 


సగ స్లో స్య 


విశాలాంద్రలో ప్రజారాజ్యం 


శక్తికోసమేనడు ! 

ముక్తికోసమేమను! విముక్తికోనసమేమను ! 
విశశాంతి క్రాంతికోసమే మనస్సులేకమై, 
నడూనడూ! భయం గియం విడూ ! 


వేగుజుక్క వెలిగెమింటిపై 
వెలుగురేఖలవిగో కంటివా! 
ఉదయమెంతో లేదు దూరము 
వదిలి పోవునంధకారము 


జీవితాశలే 
భావి జాడలోయ్‌ 
ప్రపంచశాంతి శాంతి కాంతి బాటసారివై | | నడూ నడూ | | 


విరోధించువారు లేరులే 

నిరోధించువారు రారులే 

ఆస్తినాస్తి భేదమేలరా? 

వాస్తవం వరించి సాగరా! 

విశాలాంధ్రలో 

ప్రజారాజ్యమే 

ఘటించగా శ్రమించరా పరాక్రమించరా | | నడూనడూ | | 


-శక్తి కే లియే చలో! అనే హిందీ గేయానికి అనువాదం విశాలాంధ్ర దిన పత్రిక 
(1955) 


సగ స్లో స్య 


చెవులువిప్పి మనసు విప్పి 
కనులువిచ్చివినవయ్యా 
కేథలిక్కుకెన్నెడీ 

బోల్డివిక్కు మున్నుడి 


అరుపులిచ్చి కరువు తెచ్చి 
బుణంపెట్టి రణం తెచ్చి 
జనంధనం ఇంధనమై 
చరణ కరాబంధనమై 
జనన జరా మరణదురా 
క్రమణల సంగ్రంథనమై 
ఒకనాడోహో అని 
పించుకతిరిగిన ధనిక వాద 
మికపై వెగటై జిగటై 
మరణంలో మశౌతుంది 
వినవయ్యాకెన్నడీ 
విశాలంధ్రమున్నుడి 


కేథలిక్కుకెన్నెడీ 
జీవితమే నిన్నది 
భావములే మొన్నవి 
క్యూబా ఎమన్నది 
లావోన్‌ ఏమన్నది 

కాంగో నిలుచున్నది 
ఐసన్‌హోవర్‌ చేసిన 
మోసం తాలూకు అసలు 
వేసంఈనాడు 
ఎగిరివచ్చి నిజంపైకి 
లెక్కి వచ్చిజనం తిరుగు 
బాటుకేసి ఆకలేసి 
పిడికెడు కబళంకావా 
అని యడిగిన తరుణంలో 


మున్నుడి 


లుముంబాను తిన్నావు 
కుటుంబాలు కొన్నావు 


అమెరికాల కాలు విరిగ 
ఆఫ్రికాకు నోరు తిరిగె 
ఆసియాకు ఆశరగిలె 
ఆస్ట్రో ఆఫ్రోఏప్యన్‌ 
కాస్ట్రోలకు కనులువిరిసె 


సందేహంఉండవచ్చు 
సర్దెస్తానని సొ 
సమాధాన ముండవచ్చు 


నీటాంకులు నీబాంబులు 
విమానాలు విధానాలు 
శృశానాలు చూస్తాయి 
ప్రశాంతినే హరిస్తాయి 


నీ సలహాదారులతో 
నీ కలహాచారులతో 
పెంటగనుల తుంటరులను 
వెంటబెట్టుకుని వస్తే 


రాకెట్టనువిప్పుతాం 

ని కట్టను విప్పుతాం 
జాకెట్టను సవరించి 
పాకెట్టను సరిదిద్ది 

నీ మతాన్న నీ హితాన్ని 
నీ గతాన్ని కెలుకుతాం 
చీకట్లను తరుముతాం 
ప హిట్లరు పాతదనం 
చావాలని కసరుతాం 


-విశాలాంధ్ర (21-4-1961) 


సదసత్పంశయం 


ఆలోలము లాలోచన 
లేవేవో నాలోపల 
ప్రాలేయచ్చాయలవలె 
తారాడగ కరాడగ 


పేరు పేరువరసలతో 
పిలిచి ప్రశ్న వేస్తున్నా 
ఈ తెగని సమస్యను భే 
దించువారలెవరో అని 


ఎన్నో సందేహాలూ 

ఎన్నో సంతాపాలూ 
జీవితంపు చిక్కుముడులు 
విడవెంతగ సడలించిన 


ఈ సృష్టికి వమర్ధం? 
మానవునికి గమ్యమేది? 
ఒక సకలాతీత శక్తి 
ఉన్నట్టా లేనట్టా? 


నిరంతరం ఘోషించే 
నీరనిధిని పిలిచినాను 
ఆస్తి నాస్తి రూపమైన 
ఆకాశము నడిగినాను 


మహాకవుల గ్రంథాలను 
మనసుపెట్టి పఠించాను 
ప్రవ్రజితుల ముముక్షువుల 
భావాలనే స్మరించాను 


యుగయుగాలు తరలెగాని 
ప్రశ్న ప్రశ్నలాగున్నది 

అలలు కదిసి మరచి చనగ 
శిలమాత్రం మిగిలినట్టు 


జగదీశ్వరుడతడెవరో 
అగపడితే బాగుండును 
ఏమీ యిది స్వామీ అని 
నిలవేస్తా కడిగేస్తా 


కవి హృదయపు కనుమలలో 
గర్జించిన పర్ణన్యం 
పెనుచికటి తిరుగుబాటు 
బీభత్సపు మెరుపుదాడి 


కనులముందు చిత్రించే 
గతిలేని , జనాల బాధ 
కడుపు తరుక్కొనిపోయే 
కన్నీళ్ళ విషాదగాథ 


కరువులలోవరదలలో 
కటిక దరిద్రుల అవస్థ 
కవితలోన కథలలోన 
కట్టాలనితలచినపుడు 


ఈ విశాల జగతినుంచి 
ఏమిటి నశోరినాను 

ఒక జానెడు సానుభూతీ 
ఒక దోసెడుతిరుగుబాటు 


జ్ఞానులుబోధిస్తూ బ్ర 
హ్మానంద మవాజ్మానస 


~ 


విశదమని అనుభవైక 
వేద్యమనీ నుడివినారు 


జపంవల్ల తపంవల్ల 
ప్రపంచాన్ని మరచిపోయి 
భగవంతుని ధ్యానంలో 
పడిపొమ్మని పలికినారు 


మంచిచెడ్డలను కొలిచే 
మానదండమట దైవం 
ఈశరు డొకడే సత్యం 
ఇతర సమస్తం మిథ్యట 


ఇంద్రియాలద్వారా మన 
క్రి సత్యం తెలియదంట 
విశ్వాసం తప్ప మనకి 
వేరే సాక్ష్యం లేదట 


అగుపించనిదేదో ఒక 
ఆత్మపదార్థం కలదట 
అన్నీపోవచ్చుగాని 
అదిమాత్రం చావదంట 


నిప్పు దాన్నికాల్చలేదు 
ఛేదించగలేదు కత్తి 

నీరు దాన్ని ముంచలేదు 
గాలి దాన్ని చెరపదంట 


జన్మలనీ కర్మమని 
చాలాదూరంవెళ్ళిన 
ఆలోచనలన్నీ ఈ 
ఆత్మచుట్టూ అల్లినవే 


ఏతదాత్మ సర్వేషాం 
సర్వత్రా ఆవరించి 


సర్వసం తానె ఐ 
శాసిస్తుందంట జగతి 


పుణ్యపాప నిర్ణేతలు 
నీత్యవినీతిజ్ఞ విజ్ఞు 
అస్తి నాస్తి విచికిత్సకు 
అంతమంది యేమన్నా 


ఇదిమాత్రం నే నెరుగుదు 
ఎంతమంది యేమన్నా 
తథ్యం ప్రాణికి మృత్యువు 
తప్పదు జీవికి వేదన 


జడిగొల్సే దుః ఖంలో 
తడియకుండ గొడుగులేదు 
ఆనందాలన్నీ తుద 
కంతమొందు నొక సమాధి 


మనుజునిలో మరణ భీతి 
మదిలో దుః ఖానుభూతి 
ఆలోచన అన్నిటికి 
ఆంతర్యంతో పునాది 


ఎవరయ్యా ఎవరువారు 
ఈశ్వర పదజిజ్ఞాసువు 
లెవరయ్యా ఎవరంటా 
ఇదివరలో ఎవరువారు? 


ఉద్యోగపు ధర్మంలో 
సద్యోం హశ్చర్యంలో 
విటతాటపు బ్రతుకు గడిపి 
రిటైరైన పోలీసులు. 


రా 


నిత్య నిధువనక్రిడా 
నృత్యంలో అలసిపోయి 
జవసత్వాలుడిగి పోయి 
సాధువైనే వేశ్యామణి 


నైకానోకహ విహారి 
కాకంవలె దుః ఖరాత్ర 
ఘూకంవలె సంచరించు 
లోక ధ్వేషాగ్ని శీలి! 


ఇంకా చెప్పాలంటే 
ఎందరో మహానుభావులు 
బ్రతుకునించి పారిపోయి 
తమ వెనుకనే దాగువారు. 


మరణ మహాసముద్రాన 
జీవితమొక దీపంలా 
తమపాలిటి శాపంలా 
తలపోసీ ఫిలోసఫర్లు 


ఆహా మరి యింతేనా 
అందమైన మన మనుగడ 
మూడునాళ్ళ వింతేనా 
జగమతుకుల బొంతేనా 


మెదడన్నది మనకున్నది 
అదిసరిగా పనిచేస్తే 
విశ్వరహన: పేటికా వి 
పాటన జరగక తప్పదు. 


“ప్రవక్ష్యామి గీతార్ధె 
ని యన్నాడు కాళిదాసు 


బహుశా అంతకుమించిన 
క్రో నిజమే ఉండదేమొ 


కౌను - అహింసను పోలిన 
పరమో ధర్మమ్ము లేదు 
(పరమో ధర్మం విరువకు 
పరమ - అధర్మం అంటూ) 


ఈవిల్‌, సిన్‌మొదలైన ప 
దాలను వాడేటప్పుడు 
న్యాయం ధర్మం నీత్రి 
త్యాదుల చర్చించేప్పుడు 


ఎవరికి తోచిన అర్థం 
వారలు చెప్పక తప్పదు 
పరమార్ధం సామాజిక 
సామూహీక సద్వర్తన 


కలడు కలండనెడువాడు 
కలడోలేడో అంటూ 
లోగడఒక ఏనుగు ఆ 
లోచనలోపడిందట. 


హోరా-హోరీ మకరితో 
పోరి నడుం జారి తుదకు 


“నాన్యధాస్తిశరణ” మనుచు 


దైన్యంతో నిలిచిందట 


విహ్వల నాగేంద్రునిమొర 
విని - అప్పుడు కదలెనంట 
ఆపన్న జనావన బిరు 
దాంచితుడైనట్టి వల్పు 


చక్రంబున నక్రంబును 
సంహరించి ఆ పిమ్మట 

స్థల జలచరు లిరువురికి 
సాయుజ్య మొసం౧నంట 

ఇదిజరిగిన కథకాదని 
ఎవరో కల్పించిందని 
ఇంచుక యోచించ గలా 
డెవడైనా గ్రహిస్తాడు. 


ఆ విషయమటుండ నిచ్చి 
అసలు సంగతికి వద్దాం 

ఈ గజేంద్రమోక్షణ కథ 
ఏవిటి చెబుతుంది మనకు? 


నీ శక్తికి విలువలేదు 
నీయత్నం పనికిరాదు 
దైవబలం ఉందే అది 
అమేయమూ, అజేయమూ ! 


అందుచేత చేతులెత్తి 
లొంగిపొమ్ము బేషరతుగ 
అపుడాతని కృపచేత స 
మస్తం సౌఖ్యాంత మగును. 


12 


పిరికితనం నూరిపోయు 
పిట్ట కథలతో బానిస 
మానసికత నగ్గించే 

మన పూర్వుల నేమనాలి? 


రాచరికపు రోజుల్లో 
ఎగుడుదిగుడు సమాజాన 
పాలక వర్గాధిక్యం 
నిలబెట్టే పూనికతో 


మనిషినిలా తగ్గిస్తూ 
మరోదాన్నిఉగ్గడంచి 
పరమాత్ముని పర మత 
ప్రవక్తలైనారు వారు 


వాళ్ళ నెందు కనడంలే 
ఇదిమనలో జిర్ణించిన 
ముదితత్వం, ఈ స్‌ర్‌క్‌ 
వదలిపోనీ మురికిమందు 
(సశేషం) 


- తెలుగు స్వతంత్ర వార పత్రిక (18-9-1953) 
-సంవేదన (??-04-1968) 


సగ స్లో స్య 


మహాసంకల్పం 


ఇదినా స్వాతంత్ర్యదిన 
మహా సంకల్పం. 

విధిగా వికసించే 

చరిత్రకొక కృతజ్ఞత, 
ప్రజలకు నివాళి, 
ప్రభవించిన నూతనభారత 
పతాక కభివాదం, 
భవిష్యదుజ్జ్వల 
ఖర్మయుగానికి ఆహ్వానం, 
సకలజగజ్జనులారా 
ఇదిగోనా స్వాతంత్ర్య సప్నం! 


ఏ స్వాతంత్ర్యం నిమిత్తం ఎవరవరోఎందరో దెశసవా 

భాస్వంతుల్‌ బాలవృద్ధుల్‌ పతితులధికుల ప్రాజ్ఞులుత్స్రుజ్ఞ్జులంతా 
అస్వాశల్‌ ఏడి లాఠహతులయి ఉరికొయ్యల్‌ కవుంగింట చేర్చా 
రా స్వాతంత్ర్యం లభించిందని విని హృదయం హాద సంపుష్టమైతే 


నవోదిత స్వాధీనతానందితోత్సుల్లమైన 

రగరం జెండాల పంటలతో నవ్వుతూ పాడుతూఉంటే 
ఉత్సాహ ప్రవాహంలో నేనూ ఒక బిందువునై 
స్వాతంత్ర్యవాయువులు పీలున్తూసాగిపోయా 


ఆ సమయంలో అందరి మనస్సు 
లావరించె నొక వ్యక్తి 
అందరిలోనూ ఆ సమయంలో 
ఆవహించె నొక శక్తి 


అంతట్లోకే ఆకస్మాత్తుగా 
జన సందోహం కరిగి 

ఒకే వ్యక్తిగా రూపుధరిస్తే 
ఇదేం చిత్రమని చూశాను. 


ఒక పద్దకాంస్య విగ్రహా 

నికి ప్రాణం వచ్చినట్టుగా, 

ఒకే మేఘం గగన పథం దిగి 
మానవుడై నిలిచినట్టుగా, 

ఒక మహా వటవృక్షం 

హఠాత్తుగా నడిచినట్టుగా, 

ఒకే ఒక్క మానవమూర్తి 

నా కళ్ళ ముందుకనిపించాడు 

ఎం చేతో అతనిముఖంమీద 
ఎప్పుడూ ఉండేపసిపాప నవ్వు లేదు? 


ఆ మానవాననంలో 

వద్‌ కించిద్విషాదం, కించిన్నిరాశ 
కొంచెం విరాగం, కించిదసంతృప్తి, 

ఆ మానవ వదనం అందరికీ పరిచితమే, 
అతడే నువ్వూ, నేనూఅంతమందివెరసి. 


స్వతంత్ర్య భరతవర్ష వాస్తవ్యుడా మానవుడు 
అర్థనగ్నంగా ఆకాశౌన్నేకప్పుకొని 

నిండని కడుపుతో మండుతూన్న కళ్ళతో 
ఇలాఎంతకాలం నిలబడతాడా ప్రాణి? 


అతలణ్జి జాగ్రత్తగాచూడండి 
స్వతంత్ర్య 'భారతపారుడు, 
అతని బాధ్యత వహిస్తామని 
అందరూ హామీఇవండే. 


అతని యోగక్షేమాలకు 
అంతా పూచీపడండి, 
అతికించండి మళ్ళీ 
అతనిముఖానికి నవ్వు! 


స్వాతంత్ర్యం ఒక చాలా అందమైన పువ్వు, 
చాలావాడైన కత్తి, విలువైనవజ్రం, 
స్వాతంత్ర్యం తెచ్చేవెన్నెన్నో బాధ్యతలు 


సామర్ధ్యంతో నిర్వహిస్తామని 
సంకల్పం చెప్పుకుందాం! 


భగవంతుని ప్రార్థించిందికి 
బహుశా ఇదిసమయం కాదు, 
పాతవి గుంజాళించిందికి 
బహుశా ఇదిసమయం కాదు. 


ఇది మనకొక దిక్షాసమయం 
ఇది మనకి పరిక్షాసమయం 
ఆవేశం ప్రకటించిందికి 
అసలే ఇదితరుణంకాదు. 


రా! నేస్తం, పోదాం! చూదాం 
మువ్వన్నెల జండా పండుగ, 
రా! నేస్తం , లేదాం! చూదాం! 
మన భారత జన సౌభాగ్యం. 


అటు చూడు సముద్రం,నేస్తం 
హర్షానికి పర్యాయపదం! 
ఇటుచూడు విహాయసనేత్రం 
దుః ఖానికి అధ్యాహారం! 


ఈ రెండింటి మధ్యనిలిస్తే 
నీలోపల లోలో పలికే 
ఆలాపన లాలోకిస్తే 
వినపడదా ఒక సంగీతం, 
విడివడదా ఒక సందేశం? 


ఇదీనా స్వాతంత్ర్యదిన 
మహా సంకల్పం. 

ఇది నాప్రజలకు నివాళి 
స్వతంత్ర్య భారత పతాకాని 
కిది నా అభివాదం. 


భవిష్య దుజ్జ్షల 
ఖర్మయుగానిక్‌ ఆహానం, 


సరిహద్దులులెని 

సకల జగజనులారా! 
మనుష్యు నా సంగీతం, 
మానవుడే నాసందేశం! 


సగ స్లో స్లో 


-అభ్యుదయ (సెప్టెంబర్‌, 1947) 


“కో ఈ హయ్‌ రహాహె” *కోఈ రో రహాహై” 


ఒక మనిషి బ్రిడ్జిమిదనడున్తూ జేబులోని చిల్లర డబ్బులు బిచ్చగాడికిచ్చేస్తాడు ; 
రిస్టువాచీని ఎదురుగుండా వస్తూన్న నర్సు కీచ్చేస్తాడు; 

కోటుతీసి నీళ్ళలోపడే స్తాడు; 

దానివెనుకనే సేళ్ళలొపపొడాడు. 


ఒక మనిషి వ్యాపారం పారం కనుక్కొంటాడు; 
వాడిచేతుల్లోరూపాయల చెట్లు మొలుస్తాయి. 
అవి బ్యాంకుల్లోబంగారపు గుడ్లు పెడతాయి; 
వాటిలోంచి కన్నీరు సొనగా కారుతుంది. 


ఒక మనిషి మైలురాయి దగ్గర మౌనంగా కూర్చుంటాడు; 
అనుక్షణం ఎవరో వస్తూన్నట్టు నిరీక్షిస్తాడు; 

బస్సులు లెక్కపెడుతూ బటానీగింజలు తింటూ ఉంటాడు; 
మేఘాన్ని చూస్తూ కాలాన్ని మర్చిపోతాడు. 


ఒక మనిషి నిచ్చెనలు మోసుకుంటూ తిరుగుతాడు; 
సంచీలోబాతుగుడ్డూ వాడూను; 

గోడకి నిచ్చెన చేర వేస్తాడు; 

నిచ్చెన ఎక్కి బాతుగుడ్డు ఆకాశం మీదికి విసురుతాడు; 

అంత ఎత్తు బంగారానికి హరిశ్చంద్రుణ్ణి కొనుక్కొన్న ఆసామీ విడే. 


ఒక మనిషి రంధ్రాన్ని అన్వేషిస్తాడు; వాటి సైజుల్లో భేదం ఉంటుంది. 


ఒక మనిషి అరాజకాన్ని అమ్మజూపుతాడు; 

దీర్ణబాహువుల్తో దేన్నో దేవుతున్నట్లి వుంటాడు; 

యువకుల హృదయ రక్తకాసారాల్లో దొరికే గజ నిమ్మపళ్ళు తప్పమరేవి తినడు; 
అధైనా రోజుకి ఒకసారి మాత్రం. 


ఒక మనిషి కాంభోజ రాగం పాడుతూ కాలాన్ని వెళ్ళపుచ్చుతుంటాడు. 

వాడి దగ్గర ఒక్కవిపంచికూడా ఉందన్న సంగతి యిక్కడ జ్ఞాపకం చెయ్యక పోవడం 
అనవసరం; 

ఆ వేళల్లో ఆలాపించేరాగాన్ని శాసించడానికే ఆ వేళ్ళు; 

వాటి స్పర్శకి నక్షత్రాలు అంటుకుంటాయి ; 


చంద్రుడిలో సరస్సులు సలసల కాగుతాయి; 
నా గుండెల్లో చలికాలం చివురు తొడిగి సీతాకోక చిలకతో పెళ్ళి మాటలు 
ప్రారంభిస్తుంది. 


ఒక మనిషి కర్పూరం కళ్ళకీ , సింధూరం చెక్కులకి రాసుకుంటాడు; 

పూసుకుంటాడు; వాడొక కవి. 

రహస్య భాషలో అందుకున్నసందేశాలని వ్యాఖ్యానం చేస్తూ విమానశాఖలో 
పనిచేస్తాడు; 

బజారు ధరలు పడిపోతూండడానికి వాడే గొ, ప్పకారణం. 


ఒక మనిషి రుద్రాక్ష తావళాలు మెడలోవేసుకొని జపంచేస్తూ వుంటాడు; 
బొ జ్జతో ఆలో చిస్తాడు; 

వాడీముందు కొబ్బరికాయలు కొట్టొద్దు మొర్రో అనినేను మొత్తుకోవడంవల్ల 
ప్రయోజనం లేదని తెలిస్తే మాత్రం ప్రయోజనం ఎస? 


ఒక మనిషి ఒక్కత్తెనే ప్రమిస్తాడు ; 
ఆమె చచ్చిపోతుంది; తరువాత కథతెరమీద చూడండి. 


ఒక మనిషిని ఉరితీస్తారు; 

వాడిచావుతో శాంతిని కొ నుక్కుంటుందిసంఘం; 

న్యాయశాస్త్రం తృప్తిగా నిట్టూరుస్తుంది; 

వాడినెత్తురు చిందినచోట ప్రతి సాయంత్రం ఒక కన్నులేని కుక్కపిల్ల జాలిగా 
మొరుగుతుంది; 

తన్ను అన్యాయంగా ఉరితీశారని చెప్పడానికి ఇష్టం లేనంత గర్వం ఆ మానవుడికి. 


ఒక మనిషి ఉపన్యాసాలిచ్చి గొప్పవాడవుతాడు; 

ఒకమనిషి చిత్తుగా తాగేసి బీదవాడవుతాడు; 

ఒకడు దొడ్డమ్మ దగ్గర కానీ తీసుకుని గాలిపడగ కొనుక్కుంటాడు; 
ఇంకొకడు దాన్ని లాక్కుంటాడు. 


ఒక మనిషి పరారీ అయిపోతాడు; 
వొకడు పూనాకి పోతాడు; 

ఒకడు పెళ్ళాడేస్తాడు; 

ఒకడు పడుక్కుంటాడు; 

మరొకడు కునికిపాట్టు పడతాడు; 
ఇంకొకడు బాతాఖానీ కొడతాడు; 
ఒకడి ఏడుప్పుకి నవ్వొస్తుంది; 


ఒకడి నవ్వు ఎడువు తెప్పిస్తుంది; 
ఉదాహరణలతో సహా ఇదినేను బుజువు చెయ్యగలను. 


అండజ భీము 
డండడడడండడడండడడండడండడండడడడండడండడడడండడడండడడండ 
డంతంసాసమిదిని అంతమెప్పుడు ? 

శిష్యా! ఇదిఅనంతం. 


-శ్రావణి గద్య పద్య వ్యాసావళి, చతుర్ధ సంచిక, సాహిత్య మండలి (6-5-1943) 


సగ స్లో స్య 


గాందిజీ! 


మరచిపోయిన సామ్రాజ్యాలకు 
చిరిగిపోయిన జెండా చిహ్నం 

మాయమైన మహాసముద్రాలను 

మరు భూమిలోని అడుగుజాడ న్మరిస్తుంది 


శిధిలమైన నగరాన్ని సూచిస్తుంది 

నిలాశాసనంగా మౌనంగా 

ఇంధ్రధనస్సు పిల్చేఇవాళిటి మన నేత్రం 
సాంద్రతమస్సు చీల్చి రేపటి మిణుగురు పురుగు 


కర్పూర ధూమధూపంలాంటి 
కాలం కాలుతూనే ఉంటుంది 
ఎక్కడో ఎవ్వడో పాడిన పాట 
ఎవడో ఎళదుకో నవ్వేపాప 


బాంబుల వర్షాలు వెలసిపోయాక 
బాకుల నాట్యాలు అలసిపోయాక 
గడ్డిపువ్వులు హళనగా నవ్వుతాయి. 
గాలి జాలిగా నిశ్వశిస్తుంది. 


ఖడ్గాన్ని రద్దు చేస్తుంది ఖడ్గం 
సైన్యాన్ని తినేస్తుంది సైన్యం 
పొలంలో హలంతో రైతు 
నిలుస్తాడివాళా రేపూ 


ప్రపంచాన్ని పీడించిన పాడుకలని 
ప్రభాత నీరజాతంలో వెదకకు 
ఉత్సాతం వెనుకంజ వేసింది 
ఉత్సాహం ఉత్సవం నేడు 


అవనీమాత పూర్ణగర్భంలా 
ఆసియా ఖండం ఉప్పొంగింది 


నవప్రపంచ యోనిద్వారం 
భారతం మెలుకుంటోంది. 


నేస్తం మనదుః ఖాలకి వాయిదావెద్దాం 

అసౌకర్యాలు మూటకట్టి అవతల పారెద్దాం 
ఇంకోమాటు వాగ్వాదం ఇంకోనాడు కొట్లాట 
ఇవాళ మాత్రం ఆహ్లాదం ఇవాళ తురుఫాసు 


-ఆంధ్రజ్యోతి మాస పత్రిక (22-02-1946) 


సగ స్లో స్య 


మంచి ముత్యాల సరాలు 


ఎర్రశాలువ కప్పుకొనిమా 
ఇంటి కొచ్చిందొక రివాల్వర్‌ 
బాధలో బెంజైన్‌ స్‌నో 
ప్రేమలో డైమన్‌ రాణి. 


మెడకి కాంచనమాల చక్కని 
జడకు చుట్టిన పుష్పవల్లి 
చావుబతుకుల జమిలిదుప్పటి 
కప్పు కొచ్చింది. 


ప్రేమగానం మోసుకుంటూ 
మహాశంఖం మాటలాడదు 
ఐంద్రకార్ముక మంత్రబర్హం 
మబ్బుచాటున మాయమైనది! 


పాతపీపా పీతపాపా 
పాడుకుంటూ తిరుగుతాయట 
కొత్త గొంతుక చెవిని పడితే 
గుడ్లునిప్పులు చెరుగుతాయట. 


నేను వెళ్ళిన నాటినుంచీ 
నీడ లోపలి మేడ దిగదట 
కోడిగ్రుడ్డు ప్రమాణకంగా 
కృష్ణశాస్త్రిని చదవలేదట. 


నన్ను తిట్టినతిట్లతోనే 
మల్లెపూవుల మాలకట్టెను 
నాకు వ్రాసిన ప్రమలేఖలు 
పోస్టుచేయుట మానివేసెను. 


వెయ్యిరాచ్చిప్పలని మేసిన 
వెర్రికుక్కకి గాలివాన 


రొలుచెప్పిన కథకి పాపం 
డోలు కంచికి పైనమైనది. 


ఓరి కూపస్టభల్లూకం 
గోడపై రుద్రాక్షపీల్లీ 
ఆటలోపల అరిటిపండు 
పాట లెందుకురా. 


ఎగురుతున్నాయ్‌ ఇనపకోటలు 
పగులుతున్నాయ్‌ పాతపాటలు 
రగులుతున్నాయ్‌ రాచబాటలు 
రాజుకోవేరా. 


ప్రేమకి సంఘానికీ ఒక 
జారుముడితో చాలు పోరా 
నిన్ను తిట్టేవాళ్ళకోసం 
కళ్ళు విప్పుకు నిద్రపోరా. 


ఇదేనా కడసారి సలహా 

ఇలా తే నీ మనీపర్సుని 
ఆంధ్రపత్రిక కప్పుకొని కా 
రడవి కేగిందా రివాల్వర్‌. 


నేడునా కంట్లో సివంగులె 
నిద్రలో నిలిచే ఫిరంగులు 
కాళ్ళ చుట్టూ కపాలాలే 
కావ్యగీతి కలాపాలు. 


-భారతి మాసపత్రిక (??-3-1943) 


సగ స్లో స్య 


ఏవి తలీ! 
౧౧ 
(The Snows of Yesteryear - F. Villion అనుసరణము) 


చక్రవర్తి అశోకుడెచ్చట? 
జగద్దురు శంకరుడెచ్చట? 
ఏవితల్లీ! నిరుడు కురిసిన 
హిమ సమూహములు? 


కాళిదాసు మహా కవింద్రుని 
కవనవాహినిలో కరంగిన 
ఉజ్జయిని నేడెక్కడమ్మా 
ఉంది? చూపించు? 


షాజహాన్‌ అంత:పురములో 
షట్పదీ శింజాన మెక్కడ! 
ర్లూన్సీ లక్ష్మీదేవియెక్కిన 
సైంధవం నేడేది తల్లీ ? 


రుద్రమాంబా భద్రకాళి 
లోచనోజ్జ్వల రోచులేవీ? 
ఖడ్గతిక్కన కదనకాహళ 
కహకహ ధ్వను లెక్కడమ్మా? 


ఎక్కడమ్మా కృష్ణరాయని 
బాహు జాగ్రద్భాడబాగ్నులు? 
బాలచంద్రుని బ్రహ్మనాయని 
ప్రాణవాయువు లేవితల్లి ? 


జగద్గురువులు, చక్రవర్తులు, 
సత్కవిశులు, సైన్యనాధులు, 
మానవతులగు మహారాజ్ఞులు 
కానరారేమీ? 


పసిడింక్కలు విసిరి కాలం 
పారిపోయినజాడలేవి? 
ఏవితల్లీ? నిరుడు కురిసిన 
హమ సమూహములు? 


-ఆంధ్ర శిల్పి మాసపత్రిక (2?-12-1946) 


సగ స్లో స్లో 


సామాన్యుని కామన 


1 సామాన్యునివాస్తవికత 


ఈ రోజున సామాన్యుడు 
ఏమీలేనట్టివాడు 
కూడూ గూడూ గుడ్డా 
ఏమీలేనట్టివాడు 
చదువూ సాము శాస్తం 
ఏవీ యెరుగనివాడు 


ఈ రోజున సామాన్యుడు 
సగం దేవతాంశ, సగం 
రాక్షసాంశ, సగటున ఈ 
సామాన్యుడు మానవుడు 


అంటేనీవూ నేనూ 

ఆమె ఈమె వీడువాడు 
అంతా సామాన్యులమే 

సగం వెలుగు, సగం నీడ 
సగం బుతం, సగం మనృతం 
సగం ఆడ, సగం ఈడ 

సగం పశువు, సగం నిసువు 
ఈ వెల్తురు ఈ చీకటి 


ఈ యిరులూ ఈవెలుగూ 
వేరు వేరు గదులు కావు 
ఒకటి రెండూ కూడా 

ఇపుడు నిప్పు ఇపుడె పువ్వు 
ఇప్పుడు దూసినఖడ్గం 
ఇంతట్లో కౌగిలింత 

ఒక నేత్రం కల్హారం 

మరో కన్ను కర్పూరం 


మూడో కంటివాడంటూ 
లేడంటే నమ్ముతావి 
చూడవోయ్‌ నీలోకి నీవు 
ఒకటి రెండు వెరసి మూడు 


నరకం స్వర్గం అన్నని 
ఒక స్ట్‌తిక రెండు పేర్లు 
ఫోకనీ భేదం అంతే" 
లోకన్‌ రెండిటి కొకటే 


శ్రీ అనగా లక్ష్మీ, సరే 
నీ అంటే విషం కూడా 
స ర్రీ సిరిచేదు లేక 
స్‌ర్‌ సిరి,చేదు చేదు 


మీ యిష్టం శ్రీకారం 
గుణకారం చేసుకొండి 
మీకే అర్థం తోస్తే 

ఆ key స్‌ వాడుకొండి 


ఒకటే శ్రీ అదేరెండు 
అదే చేదు సిరీ అదే 
అమరత్వం అసురత్వం 
ర్రీ నీ ఒకమానవుడు 


నీ మూసిన పిడికిటిలో 
ఏమున్నది కవీ కవీ 
ఆదాచిన పళ్ళెంలో 
ఏంతెచ్చావ్‌ సుకు 


ఆమూలని సంచీలో 
ఏమున్నది కవీ కవీ 


నీ మూసిన గుండెల్లో 
ఏందాచావ్‌ సుకవీ 


నె పథ్యంలో 


ని పాడని పాటలలో 
రాపాడే దేది కవీ 

ఆ కొసలో నీడలలో 
ఏ సత్యం సుకవీ 

ఏ సత్యం ఏ స్వప్నం 
ఏ స్వర్గం సుకవీ 

మా కోసం నీ కోసిన 
వే కాన్కల పూలు కవి 


3. సామాన్యుని కామన 


సైన్సువల్ల ఈ రోజున 
సామాన్యుని బ్రతుకు కూడ 
నౌందర్యమయం కాగల 
సదుపాయం లభించింది. 


జన్మం చర్మం వెనకటి 
సంప్రదాయమూ ఇప్పటి 
సంఘస్థితులూ నెరపే 
అసమానత పనికిరాదు 


ఐశ్వర్యం అందరిది 
అందుచేత అందులోన 
సామాన్యుడు తన వాటా 
తనకిమ్మని కోరుతాడు 


బతకడమే సమస్యగా 
పరిణమింప జేసినట్టి 
అన్యాయాలన్నిటిని 

హతమార్చాలంటాడు. 


ఇదేం పెద్దగగనమా? మ 
రిదేం గొప్ప కోరికా? ఇం 
కేం? ఇదొ క్కవిప్ట్రవమా ? 
ప్రశ్నిస్తే పాపమా ? 


యుగసంధిది, సామాన్యుని 
శకందీన్ని కాదనరా 

దిది రేపొచ్చేవ్యవన్ధ 
కివాళనించి, పునౌది 
ఇప్పటినించి నాంది. 


అంతే ,ఇంతేసవ్నం! 
అన్నీ ఒక్కడికి బదులు 
అంత మందికీ అన్నీ! 
అదే స్వర్గమంటాను. 


ఆ స్వర్గం వెరె కడు 
దూరంలో లేదు లేదు 
ఈడే నేడే , వున్నది. 
నీలోనాలో వున్నది. 


మీ యిష్టం ఈ ధాత్రిని 

చేయవచ్చు స్వర్గంగా 

చీల్చవచ్చు నరకంగా 

ఏంచేస్తారో సరి మరి యిక మీ యిష్టం. 


సగ స్లో స్లో 


రుబాయత్‌ 


Charlie Chaplin, Joseph Stalin 
Walt Disney, Georges Hunnet 
Greta Garbo, Pirandello 
ఇటీవల మా Inspiration. 


Sigmund Freud , Harold Lloyd 
Albert Einstein, Jacob Epstein 
హరీన్‌ చట్టో, గిరాంమూర్తి. 
ఇటీవల మా inspiration. 


కథాకలి కూచిపూడీ 
జావా నాట్యం, Russian Ballet, 
Jazz, Rumba, Carioca 


హుషారిస్తాయ్‌, నిషా చేస్తాయ్‌. 


Don Bradman Mohan Bagan 
Walter Lindrum, Vines, Cochet 
కొంచెం carroms, కాస్త Pin - Pong 
ఒక య కాఫీ, ఒక పఫ్‌ Cigarette 
తమాంపుద్‌. 


- ప్రతిభ త్రైమాసిక, గిడుగు రామమూర్తి స్మారక సంచిక - సంపుటి 4 (1940) 


సగ స్లో స్లో 


భ్రమరగిత 


(శాంతిలో అశాంతి, అశాంతిలోనే శాంతి అనుభవించగలడు శ్రీశ్రీ) 


గిరగిరగిరాం 

భ్రమరం 

గిరాం భ్రమణం 
భ్రమం 

“భమరణం” 

భ్రమణ భ్రమరం 
భ్రమర భ్రమణం 
గిరగిర గిరాగిరాగిరాంభ్రమణం 
రణం 

మరణం 
రణమరణం 
దారుణహననం 
ధిషణానిధనం 
వృథామథనం 
అదినా చెవిలోకథనం 


లోకధనం 

కదనం 

కదన కథాకథనం 

అదినాయెదలో రణనం 

రుణ రుణ ర్వుం రుణ రుణా రుణా నికణనం 
అదినా నయనంలో ప్రథమారుణ కిరణం 

రణ నిస్సహణం 

వధా విధా నాచరణం 

నాలోలోలోపలభ్రమా భ్రమర సంచరణం 
రణద్రణనిస్సహణ ప్రణవం 

అదినా హృదయంలో రుధిర జ్జ ప్రలనం గీతాజననం!!! 


ొమ్మలాంతరు 


దిద్దుతూన్నగుంట ఓనమాలుచెరిపేసి 
చేతిలోఉన్న బలపం విరిచేసి 
కొత్తపలక కొనుక్కొచ్చాడు కుర్రాడు 


పాగా చుట్టుకొంటూన్న రోకలి పారేసి 
తెలివి తక్కువతనాన్ని గొయ్యి చేసి పాతేసి 
పొరుగువాడెలా ఉన్నాడని భొగట్టాచేశాడు వెర్రాడు 


ఆడుతూన్న నాటకం ఆపేసి 
పెట్టుకున్న గడ్డం కుళ్ళాయీ లాగేసి 
ఆడీయన్సులో కలిసిపోయాడు విదూషకుడు 


నిన్నటి వాగ్దానాన్ని నేటిజపన్యాసంలోకాల్పెసి 

నేటీ ఫోర్టరీని రేపటి సంతకంగా మార్చేసి 

ఇక్కడేవుండు వొస్తానని ఎక్కడికో పోయాడు వినాయకుడు 
తన చుట్టూ తాను తిరుగుతూ 

సూర్యుడీచుట్టూ పరిభ్రమించే భూమిలాగ 

ఆశయంచుట్టూ తిరుగుతోంది ఆవేశం. 


-తెలుగు స్వతంత్ర (4-12-1953) 


సగ స్లో స్లో 


(చట్లాటలో ఒక చేతికి అన్నీ పాడిముక్కలే అయి ఒక బొమ్మ లేకపోవడం బొమ్మ లాంతరు. 
అప్పుడు ఆట కలిపి మళ్ళి ముక్కలు కలపడం ధర్మం) 


ఆఖరిమాట మొదటిమాట 


ఆఖరిమాట మొదటిమాట 

ఆశలకేం అనంతం 

ఆకాశం నా గుడారం 

అ ఆలు నా ఆస్తి 

ఆసియా అంతవాణ్ణి 

ఆశలకేం అనంతం 

అప్పారావు నానేస్తం 

ఆంధ్రత్వం నా శాపం 

విశాఖపట్టణం వూరు 

వెర్రాసుపత్రి పేరు 

ఆఖరిమాట మొదటిమాట 

ఆశలకేం అనంతం 

ఆసియా అంతవాణ్ణి 

ఆశలకేం అనంతం 

అమాంతంగానే కాదండయ్యా క్ర క్రమంగా క్రక్రమంగా నా 
సమస్తం మీ సమక్షంలో సమర్పిస్తా శ్ర శ్రమిస్తే 
కపాలం నవ్వితేనేం కంపింపింబింబింపిస్తా!నీ 
ప్రపంచాన్నేపాటల్లోఆటల్లో నామాటల్లో ' 


ఇదే నా రహస్యం 
యథార్థం నా తురుపు 


నా కేమున్నాయిలే ఆసులా రాజులా రాణీలా 
జాకీలా క్షణకాలం జెండా ఎగిరించేస్తాం 

ఆ కొంచెం చాలదంటే సైనైడుకూడా కొంచెమే కా 
దంటే కాదనండయ్యా అన్నయ్యలారా 
పరమాణువు నాప్రపంచం 

నాతో నా గుణకారం 


క్షణాన్నే సాగదిస్తే కాలం డొంకంతా కదల్లా 
ఇలాగే ఎక్కేద్దాం శిఖరం కొత్తరాస్తాలు తెస్తూ 
మిలిట్రీ లారీ ' నడిపించేపద్దతిలో. పద్‌హతితోనే 


అణాలూ అరణ్యాలూ అణువుళూ అద్రులూ దాటుకుంటూ 
ఆవేగంనా వేగం 
ఆసియాలకేం అనల్పం 


వికృతం శుంలాయమానంగా కనబడితేనేం 
ఒకానొక బుజత్వం సాధిస్తాం మనం లోపా 
యికారీ వ్యాపారాల్లో పాల్గొంటామా చేస్తే 
అకస్మాత్తుగా ఓపెనగా చేస్తాం లేకపోతే నిద్రపోతాం 


స్వప్నంలో స్వర్గం 
హతాశయాలకి పొటాసియాలు 


హిప్పోపొటామన్‌ హిట్లర్‌ హిండెన్‌బర్లు a 
హిరణ్యాక్ష రాజ్యాలూ ఇవన్నీఎందుకోయ్‌ హ్రీ 
ర్రీతో శ్రీ కీరిత న్రీన్టీ న్రీన్రీన్రీతో నీశ్రిన్రీ 


We లో ఆలో ఆలో 


గిఖరంపైజెండా శిలలకి ప్రాణం చీనీతో స్నేహం 


ఆఖరి మాట మొదటిమాట 
ఆశలకేం అనంతం 
అప్పారావు నానేస్తం 
ఆంధ్రత్వం నా శాపం 
ఆశయం అంతవాళ్ఞి 
ఆశలకేం అనంతం 
ఆఖరిమాట మొదటిమాట 
ఆశలకేం అనంతం 
అప్పారావంత వాణ్ణి 
ఆశలకేం అనంతం 


-ఆనందవాణి వారపత్రిక (28-5-1944) 


సగ స్లో స్లో 


విదూషకుని ఆత్మహత్య 


కొవత్తు లారిపోయినై 

క రోఫారంలా చీకటి కమ్ముకుంది 
ప్రపంచం తనమరణశాసనం రాసుకుంది. 
విదూషకుడు ఆత్మహత్య చేసుకున్నాడు. 


యంత్రాల మంత్రగానం 
విషధూమాల తుపాను 
స్ట్వమర్లో చింపంజీ 
నాందిలో భరత వాక్యం 
మృత్యువులొ సృష్టి 
విదూషకుని ఆత్మహత్య. 


విదూషకుని వికట హాసంలో 
కపాలం పకాలన్నది. 

ఆకలి అన్నం వండుకుంది, 
హంస ఆకాశం అందుకుంది. 


విదూషకుని విషాదం 
సముద్రంలో బడబాగ్ని 
భూకంపంలో ప్రూట్‌శలాడ్‌. 

కాని 

కొవత్తులుమళ్ళీ వెలిగి 
మరణశాసనం మండిపోయింది. 


-ప్రతిభ త్రైమాసిక సంపుటి, 4 (1940) 


సగ స్లో స్య 


టాంటాం 


నిన్ను 

ఇంద్రుడవనీ, చంద్రుడవని 
ఇంద్రుని హితుడవనీ 
చంద్రుని హితుడవని 


ఇంద్రసుతుని హితుని మేనమామ వని 
చంద్రహితుని సుతుని బావమరిది వని 
కరి కరి భిత్‌ 

గిరి గిరి భిత్‌ - కబుర్లతో 

కవులు పొగడడం మెం వి 

న్నాం, వి 

న్నాం 


కానినువ్వు 

పురుగునన నురుగువస్‌ ఇమ 
ఎరుగవనీ 

వొట్టి చేటపెయ్యవనీ 
కొయ్యవని గుడ్డగవ్వ 
చెయ్యవనీ 

గోడమీద సీడవసీ 

చేతకాని వాడవనీ 
పెద్దలక్కబొమ్మవి వాజమ్మవని 
మేధావద సాధారణ 

గాధలు మేం నమ్మమని 

కష్టం కావచ్చుగాని 

స్పష్టం గానే మెం అం 

టాం! అం 

టాం. 


-ప్రతిభ త్రైమాసిక సంపుటి, 4 (1940) 


కొంటె కోణాలు 


ఛందోబందో బస్తు లన్నీ 

ఛట్‌! ఫట్‌ ఫట్‌ మని త్రెంచి 
Damn it! ఏమిట్రా ఇ ? దంటే 
Pray! it’s poetry అందాం. 


అర్ధాన్ని అధ్వాన్నపు అడవిలో వదలి 
గద్యాన్ని పద్యానికి పెళ్ళిచేదాం. 
కాదన్న మాదన్న యెవడన్నా ఉంటే 
వేమన్న యేమన్నాడో చూడమందాం. 


హాష్‌ హూమ్‌ హూష్‌ హాష్‌ అని కేకలువేసి 
కావ్‌ కావ్‌ మ్యావమ్యావ్‌ అందాం గమ్మత్తుగా. 
న...న...న....న...... నత్తిమాటలు కూడా 


అచ్చా! సేచ్చాజివి! 

ఐతే, కైతే నీ వ్రాతని 
argument కోసం ఒప్పుకున్నా, 
పానుగంటివారు ఒప్పుకోరు. 


పానుగంటివారు ఒప్పుకోకపొతే 
పామువంటి దానికి విరుగుడుంది. 
ఇంద్రకంటివారి నడిగితే 
ఏమిటంటారో తెలుసునా 


“పులికి పిలక లేదనడం 
చలికి తెలుగు రాదనడం; 
శ్రీనివాసరావు వ్రాస్తున్నది 
మానిషాద గీతంలోఉన్నది.” 


కటకటా! లోటిపిటా చస్తే 
కృ. శా. విషాదకావ్యం వ్రాయాలా? 


~ ~ 


56x లో ౫ కర్ణం తిస్తూ 

చలం కలం పట్టుకోవాలా ? 
జిబ్రాకి algebra చిహ్నాల 
లాంకోటూ పాంకోళ్ళూ తొడిగి 
సాహిత్య పౌరోహిత్యం ఇస్తే 
వెర్రికాదు surrealism రా సోదరా 


-ప్రతిభ త్రైమాసిక సంపుటి, 4 (1940) 


సగ స్లో స్య 


ఎపబుళణలళ భు 


యి 


ఎక్కడ ఎప్పుడు 

ఎవరైనా చెప్పుడు ఈ చిక్కువిప్పుడు 
ఆరంభం ఎక్కడ 

అంతం ఎప్పుడు 

ఎందుకీ నొ ప్పులు ఏమిటీచప్పుడు 


లక్షలు లక్షలు 

యక్షప్రశ్నలు అన్నీ తప్పులు 
ఏచోట జననం 

ఏ పూట మరణం 

ఈలోపున ఎన్నెన్నిపడరానితిప్పలు 


కంట్లో కారం 

ఒంట్లో భారం గుండెల్లో దాహం 

ఉచఛ్చా వినం నిశ్వాసం 

ఒకే అనుప్రాసం 

సందేహం పన్నుతుంది సరోరుహ వ్యూహం 


ఆగమనం నిష్టామణం 

అంతా ఒకచంక్రమణం ఆలోచించుబాగా 
ఏదైతే సవాలు 

అదేలే జవాబు 

ఒమీగా ఆల్ఫా,ఆల్ఫా ఒమీగా 

శాస్తం పు అస్తం 

మౌనం శ్శశానం అదికాదు జ్ఞానం 
పరీక్షించు సహేతుకంగా 

ప్రసంగించు సాధికారంగా 

సమిష్టి సూత్రం మాత్రం సరైన విధానం 
ఏమిటి చప్పుడో 

ఎందుకీ నొ ప్పులో అంతం ఎక్కడో 
ఆనందం ఎప్పుడో 


ఆ చిక్కు ఏప్పుడు 
ఎక్కడా ఎప్పుడూ ఎవడూ చెప్పడు 


లా 


ఏదైనా గీతం 
చేదైనా మైమరపిం 
చేదైనామదికదిలిం 
చేదైనా ఎదరగిలిం 
చేదైనా ఏదైనా 
నేడైనా 

రేపైనా 


ఏమైనా గానం 
జడిజడిగా వర్షంనా 
మెడమీదా 
తొడమీదా 
తడితడిగా రక్తం నా 
గదిలోనూ 
హృదిలోనూ 
దడదడగా కంపం నౌ 
నడినెత్తిని రంపం 


నా కోసం ఆకాశం 
చేకూర్చే ఆవేశం 
రేగించే ఉద్రేకం 
ఊగించే ఉద్వేగం 
దావానల హాలహల 
కిలో జల కోటీరం 
నీలోత్సల కాసారం 
నీలోపల కేయూరం 


కనిపించక జడిపించే 
కికురించే సకిలించే 
కిటికిలో రూపం వా 
కిటి ముంగిటి ధూపం 


గాలంవలె శూలంవలె 
వేలాడేకాలం 

వేటాడే వ్యాఘ్రం అది 
వెంటాడును శీఘ్రం 


కాలానికి భయపడితే 
కలిగేదే శోకం 
కదిలేనా లోకం 
దొరికేనా నాకం 


కనుపాపలు తెరచాపలు 
ప్రళయంలో పయనం 
నిరయంలోశయనం 
విలయంలో విజయం 


ఐక్యం అదిమనకి ముఖ్యం 
అందులోనే ఉందినాఖ్యం 
లేనిపోని చీలికలు 

రెండు రెండు నాలికలు 

ఛీ యిదాబతుక్కి 
ఫాయిదా 

ఐక్యం అదీవ్యవస్థ 
అప్పుడుండదు మనకి అవస్థ 
కాదు జెను అవును 

కాదు కాదు అవదు 
అనేకం అయితే ఏకం 

అదే వివేకం 


ఐక్యం అన్నింటికి మూలం 
అ కదుల్తి' ౦ది కాలం 
పురోగతి ప్రపంచనీతి 
మనదొకే మానవజాతి 
వ్యక్తికి బహువచనం 

శ్వ 


ఐక్యం అదె మనకి గమ్యం 
అప్పుడేసిద్ధిస్తుంది సామ్యం 
వ్యర్థం వద్దంటా 

యుద్ధం వద్దంటా 

కామ్యం ఐక్యం అయినబతుకే 
రమ్యం 


ఐక్యం ఎప్పుడో కాదిప్పుడే 
ఎక్కడో కాదు అదిక్కడే 
మాట చేతగా మారి 
మనిషి మనిషితో చేరి 
స్వప్నం సత్యం ఐతేనే 
స్వర్గం 


ఒకనొక అనగా అనగాల వేళ 

(అది కృతయుగం కాదు మృతయుగం) 

అదే మన కథలకి కవిత్వాలకి డోల 
మనుష్యుని బాల్యంలోని అమాయకత్వం 
(ప్రార్థించే మొక్కలూ 

మాట్లాడే నక్కలూ) 

కళలో జీవితంలో నిదర్శించే అరణ్య తత్వం 
సామూహికం స్వాతంత్ర్యం అన్వేషించు అగత్యం 
(ఒంటరి తనం 

తుంటరి తనం) 

సామాజికంగా పెరుగుతోంది స్వేచ్చ ఇదిసత్యం 


అజ్ఞానం చీకటి భయానికి క్రౌర్యానికి కాణాచి 

(శిశుత్వం అదే 

పశుత్వం అదే) 

చంపటానికి సరదా అమ్మయ్యో బూచి 

మార్పాలంటా ఇదంతా ప్రసరించాలి కాంతి 

(శాస్త్రం కళని చంపబోదు జనాన్ని భయంతో నింపలేదు) 
మానవాళికి పరిణామం కానుక పావురంలాంటిశాంతి 


ఓహో విహంగమా 

ఎగురు 

ఎగురు 

నీ రెక్కల విసరులో మన్వంతరాలు 
తరలు 

తరలు 

ఓహో తరంగమా 

కదలు 

కదలు 

నీముంచెత్తు వరదలోనిమ్నోన్నతాలు 
కరగు 

కరగు 

ఓహో మృదంగమా 

పలుకు 

పలుకు 

నీవిచ్చు హెచ్చరికలో నిరాశా దురాశా భాండాలు 
పగులు 

పగులు 

ఓహో జనాంగమా 

నడువు 

నడువు 

నీ పరాంకోటి హస్తాలతో నూతన గవాక్షాలు 
తెరువు 

తెరువు 


బె 


కొను వాహనం మారింది, దూరానికి పూర్వపుటర్థం పోయింది 
పూర్వందూరం పోయింది వెనకటి వాహనంమారింది 

ఆ సూర్యుడే నేడూ 

ఆ చంద్రుడే నాడూ 

అవే నక్షత్రాలూ - ఐనా కాలం మారింది 

కౌనా కాలం మారిందిమరి : మానవుడా మేలుకో నేస్తం 
ఎద్దుబండితో కొలవకు దూరాన్నిఎగరవోయ్‌ చదలయెద చీలుస్తూ 


రెపు బయల్దరాలనుకున్నావు 

నేడే ఇచ్చటికి వచ్చేశావు 

విచ్చేసింది నీ తరుణం పుచ్చుకో ఇది నీ భావి 

ఇది నీ భావి గ్రహించు : ఈ భావి నీకు నా ప్రెజెంటు 
భూతకాలపు సరీసృపాలని పాతరాతియుగంలో పారేయ్‌ 
పాతెయ్‌నీ సందేహాలని 

తోలెయ్‌ నీమందాక్షాలని 


నిటారుగా నిలబడునేస్తం హుటాహుటిగా ముందుకిసాగు 
హుషారుగా ముందుకిసాగు : ఊరిఖే వెనక్కి చూస్తావే 
దుప్పివీ కుక్కవి కావు తిర్యగ్ద క్కువి నువ్వు కావు 

దూరం కరిగిపోతోంది 

కాలం మరిగిపోతోంది 

మానవుడిగా మేలుకో నేస్తం ఏలుకో ఈ విశం సమస్తం. 


-తెలుగు స్వతంత్ర (1-9-1953) 


అభిసారికి కడసారి 


ఆకాశం మీద రాకాసి కోర 
ఏడకయ్యా పోతావు 
కోరచుట్టూ నెత్తుటి చుక్కలు 
ఏడకయ్యా పోతావు 


కనుమలోనిది- కొ - కొ - కొ - కొలిమి 
వెళ్ళకయ్యా చెడతావు 

నీడచూడకు నీకే హాని 

సంకేతం ని శృశానం 


వింత్రెనది విహంగం 
ఏడకయ్యా పోతావు 
చూపులలోనివి సూదులు 
ఎందుకయ్యా పోతావు 


“పడుచుదనానికి జడుపులేదు 
సంకేతం నా సరస్సు” 

వెళ్ళకు వెళ్ళకు చస్తావు 
నాచు నిండిన కోనేరు 


ఏమిటి దంతపు చర్మంమీద 
ఎర్రని పచ్చనిదేదో మచ్చ 
లోతులోయలో భూతాలు 
కొలిమి నిప్పులోగుర్రాలు 


సూదికి కంట్లో సోపానం 
కాళ్ళకి కళ్ళూ సంకెళూ 
మ 3 ని వర 
జలపాతంలోజంర్యూటి 


-ప్రతిభ (2?-07-1940) 


ఒడ 
న్‌ 


ఒకటి - పదీ 


ఈ ఫస్టోబరు రోజు ఎవరా వస్త 

చెప్పండి కాస్త ఎవరా వస్తున్నరాజు 

ఆరంభ మంగళ ముహూర్తం ఆసన్నమయింది 
ఆహ్వానం కోసం మా గానం ఆయత్తమయింది 
అయితే ఆ వస్తున్నది ఆం అవునో కాదో 
ఆస్వాదించబోయే అనుభవం ఆఖరకు తీపో చేదో 
శ్రీరాములు చుట్టి చిత్తగించవలెను దాకా 
ప్రవహించిన విజయ ప్రభవించే తనయ 

ఆం కాకపోతే ఏం అందులోఒక ముక్క 

ఆ ముక్కలో ఒకచెక్క అయినా ఇదే మా ఓం 
అదో పదోనెల బాల 

హాస విశాల 

పుట్టింటి కొస్తోంది 

పూర్ణ గర్భణి 


తారంగం తారంగం లాలీ లాలీ 
ఆనందం ఆనందం హాయీ హాయీ 
శంఖాలూ ఢంకాలూ మ్రోగించండి 
స్నేహార్ద్రం సౌహార్దం సాధించండీ 


రైలుబండి లేటయిందా 
వంతెన చుట్టూ వరదలా 
ఇంజన్‌ సరిగ్గాలేదూ 
ఎందు కదంతా పోదూ 


పూలదండతో 
నిండింది స్టెషన్‌ 

కోటి గంతుకలతో 
పాడింది నేషన్‌ 
పదిలంగా పొగబండి 


చేరింది డెస్టినెషన్‌ 
రారండీ రారండీ యావన్మంది 
ఆడండి పాడండీ హ్లాదం చెంది 


ఆంధ్రరాష్ట్రం ఆగమనం 

అసత్యం కాజాలని చారిత్రక వాగ్దానం 
మన చరిత్రాత్మక నిరంతరాందోళన 
చరితార్థమయిందీనాడు 


ఈ రాష్ట్రం ఇదిగో ఇప్పుడే చెబుతున్నా 
ఏదో కొందరి సదుపాయాని కేర్పడలేదు. 
ఎవరో కొందరుద్యోగులకని వేర్పడలేదు 


ముక్కోటి ఆంధ్రుల ఆకుంఠితదీక్ష 
అజేయ సంకల్పం 
ఆంధ్రావతరణకి కారణం 


ఈ రోజు ఊరేగింపులు జరుగుతాయ్‌ నిజమే 
ఉత్సవాలు జరుగుతాయ్‌ నిజమె 

ఉత్సాహం ఉప్పొంగుతుంది నిజమె 

యాథావిథిగా అన్ని లాంఛనాలూ సాగుతాయ నిజమే 


కాని ఆ లాంఛనాలన్నింటి తర్వాత 
వచ్చిన అతిథులువెళ్ళిపోయిన తర్వాత 
పాటలూ ప్రసంగాలూ జయ జయధ్వానాలూ చల్లబడ్డతరాత 
సంబరాల తర్వాత 

సంపాదకీయాల తర్వాత 

సామాన్య మానవుడి భుజస్కంధాల మీద 
సమస్తభారం పడుతుంది 

అతనిది ఈ రాష్ట్రం 

అతని కోసం ఈ రాష్ట్రం 

పెత్తనం చెయ్యాలని ముందుకొచ్చే 
పెద్దలిది గ్రహించాలని హెచ్చరిక 


శుభంగా శోభావహంగా 
ఆకారం తాల్చుతున్న ఆంధ్రరాష్ట్రం 
ఆంధ్రజాతికంతటికీ విజయం 


ఆంధ్ర సంస్కృతికి అఖండవిజయం 
ముఖ్యంగా అతి ముఖ్యంగా 
ఆంధ్రభాషకిది అపూర విజయం 


ఇది వినండి మరి 

విప్లవం మున్ముందు మనుష్యుని మనస్సులో ప్రారంభమవుతుంది 
మనః:ప్రపంచానికి బాహ్య స్వరూపం భాష 
భాషావిప్టవమె భావ విష్టవం 

అందుకే ఈ ఆనందసమయంలో 

భాషలోనూ భావంలోనూ విస్థవం తెచ్చిన 
మహా మానవులైన 

మన గిడుగు గురజాడ వీరేశలింగం 
మహానీయులను 

నామన:ఫలకంముందు సాక్షాత్కరింపజేసుకొని 
నమస్కరిస్తున్నాను 


వారిచ్చిన ఆశీర్వాదాలు 
తీర్చిదిద్దిన ఒరవడులు 
చిరకాలం మన ఆంధ్రావనికి 
శ్రీరామరక్ష 

దేవతలే మానవులై దీవించాలి 
దేశంలో దేవతం దీపించాలి. 


ఈ ఫస్టోబరు శుభవేళ 

నిన్నటి మన స్వరూపం స్మరించి 

నేటి మన స్వభావం గ్రహించి 

రేపటిమన సమాజంకోసం కలిసిమెలిసి క్రమించుదాం 


నిన్నమన ఓడరెవులనుంచి దేశదేశాలకి 

మన నాగరికత నౌకాయానాలు చేసింది 

నేడు మన రహదార్లు ఎద్దుబళ్ళకి ఏడుపు తెప్పిస్తున్నాయ్‌ 
ఇనుపదార్లు ఇరుకైపోయినాయి 

రెపు మన విశాలాంధ్ర విమానాశ్రయాలనుంచి 
మహాకాశాల్లోమన విమానాలు ప్రయాణం చేస్తాయ్‌. 


నిన్నటి మన రాజనగరాల్లొ 
రత్నరాసుల విపణివీధులు 
విదేశీయులకి విభ్రాంతి కలిగించాయ్‌ 
నేడు పట్టణాల పాలకసంఘాలు 
దరిద్రాలను తరిమి వెయ్యలేక 
అంధకారాన్నిఅరికట్టలేక 
అలమటించి అల్లాడుతున్నాయ్‌. 


రేపటిమన జల విద్యుత్‌ ప్రణాళికలు 
సిమెంట్‌కాంక్ర్‌ట్‌ వినిర్మాణాలు 

ట్రాక్టర్లు బుల్‌ డోజర్లు 

పారిశ్రామిక వ్యవసాయక సహసమానాభివృద్ధితో 
ప్రతికుటుంబానికీ ఒకనివాసగ్భహం చూపిస్తాయ్‌ 
ప్రతివ్యక్తి చేతికి ఒక పని కల్పిస్తాయ్‌ 

ప్రతిమనస్సులో ఒక పరిశుభ్రమైన గితం పలికిస్తాయ్‌. 


నిన్నమనదేశం మహామంత్రులైన అక్కన్న మాదన్నలనిలోకాని కిచ్చింది. 
నేడుమంత్రి పదవుల మంతనాలతో వాతావరణంలో 

దుమ్ముదుమారం చెలరేగింది 

రేపు జాతినంతటినీ ఏకమార్గంలో, నడిపించి 

అఖిలభారతావనికే ఆదర్శం చూపించగల 

మహానాయకుడు మనకులభిస్తాడు 


నిన్న తమకంటే హెచ్చువారి కాళ్ళుపట్టుకొని కొలిచి 
తమకన్న తక్కువవారిని కాళ్ళకింద పట్టి అణచి 
చిరునవుతో స్తిమితంగా సర్దుకుపోయే మనస్తతం 
నేడు ఆ మనస్తత్వపు అవశీషాల నెదిరించి 
పోరాడుతున్న వారి తిరుగుబాటు 

రేగించిన ప్రచండ సంఘర్షణల 

ప్రభంజన గర్జన 


రేపు మానవుడు మానవునిలోని మాన 
వతం గుర్తించి మహనీయులై 

సరికొత్త మర్యాదలు సృష్టించే 
మహత్తరకాలం 


నిన్న కవిత్వానికి రాజాధిరాజుల ఆదరణ 

నేడుప్రభువులలో పరిపాలకులలో ఇంకిపోతూన్న రసహృదయం 
ఆనందానికి అవకాశాలూ తీరుబాటూలేని 

అసంఖ్యాక ప్రజానీకం 

రేపు మేలుకొన్న ప్రజలు శిరస్సున ధరించి 

ఆదరించే అతినవీన కవితామాధుర్యం 

సంతోషం సంరంభం నేడే నేడే 

సౌమార్గ్యం సౌభాగ్యం రేపి రేపి 


-తెలుగు స్వతంత్ర వార పత్రిక (2-10-1953) 


సగ స్లో స్య 


నగరంలో వృషభం 


నగరం నడివీధిలో 

వృషభం తీరుబాటుగా 

గత జన్మ సంస్కృతులు కాబోలు 
కనులరమోడ్చినెమరేన్తూ 
కదలకుండా మెదలకుండా 

నగరం హృదయంలో వృషభం 
దారికి హక్కుదారు తానె అయినట్టు 
పరిత్యజించి కాలానికి బాధ్యత 
పరిహసించి నాగరికత పరుగు 
నిలబడింది నేనే రాజునని 

ఎవరు పొమ్మనగలరీ ఎద్దుని 
ఎలా చూస్తుందో చూడు" 

ఏయ్‌ ఏయ్‌ మోటారుకారూ 
ఏవిటేవిటి నీతొందర 

భాయ్‌భాయ్‌ సైక్లిన్ట్‌ 

భద్రంసుమీ ఎద్దునన్ను తప్పుకోదు 
యంత్రవిరోధి అహింసావాది శాకాహారి 
మద్యనిషేధ ప్ర ప్రజ్ఞాశాలి 

నగరం నడివీధిలో 

నాగరికత గమనాన్ని నిరోధిన్తూ 
ఇలా యెంతసేపయినా సరే 
ఈయెద్దునిలబడగలదు 

ఎద్దుకి 'లేకపోతేబుద్ధి 

మనిషికేనా ఉండొద్దా? 


-అబ్బూరి ఛాయాదేవి సంకలించిన “కవిత” (??-08-1954) 


HK స్లో స్య 


అధివాస్తవికుల ప్రదే శం 


కాసరమా వికారములు కారకు పూసరమా మసాొరపున్‌ 
రాసులలో కపాలములు రాల్బకు తావళమా విషాదవున్‌ 
వేసములో కుశాసనము పేర్చకు రాసభమా సమాధిలో 
మీసము పెంచి ఆ తొడల మీద నటించకు పుణ్యమయ్యెడున్‌ 


నిచ్చెన పచ్చి నెత్తురులు నింపి నిలింపుల దుంపత్రెంపి కా 
ర్పిచ్చులు త్రచ్చుకొన్నది శచీపతి పీచుమిఠాయి వేటలో 
పచ్చిక మచ్చికైనది క్షవాకర భీకర సూకరాకృతుల్‌ 
పిచ్చిదనాలుపోయిరి కబీరును త్రాగిన రోషనారలై 


ప్రాతది సూదికన్న పొరపాటున తా తెరచాటు చెన్‌ మో 

షా తిలకించబోయి వెదజల్లును గుమ్మడి పూదుమారముల్‌ 
లేతది రావికొ మ్మ పడలేదు భయానక దందశూక ని 

ర్లాత పతాక దానికొరకై యిరుకైనవి సందులెందుకో 


గంధముగా మెడన్‌ పులుముగా తలపోయుదు వంధకారపున్‌ 
బంధకి యూర్చు జాలి చనుబాలను గాలము వేచి లాగుచున్‌ 
సింధువు పిల్చెనా పరిహసించెడు సైగల ? సుప్తశోణపా 
ణింధమ ఖడ్లధార హవణించకు మీ తిలకాష్ట వహ్నిలోన్‌ 


మ్రైంగి తిమింగిలాంగల తమిస్రగుహాంతర మునముపుపో 
రంగతులైన బొంగరములార యెరింగిన తెల్పుడా పరి 
ప్వంగము పాడుటెందుకు? విపంచికి కంచికి దూరమెంత? వ 
డ్రంగుల రంగులా గులకరాళ్ళగు మా గుడిలోని లింగముల్‌? 


ఉద్యమ నాయకా చదువుకో: వినిపించని కంచుకాగడా 
వాద్యములన్‌ నిశానిశితవల్లరి అల్లరి యల్లికన్‌ సము 

త్సాద్య సుధావృథావ్యథలు భాషకు లొంగని భావశాఖలో 
చోద్యము లూహలో మలుపు చూడ్కులు నీతలమున్క కాన్కలై 


కైకొని కాకికన్ను కలకాలపు చూపులు రెక్క రిక్కపై 
పైకొని మెకుతాకిడికి ప్రాణము హాయి బజారు జారుడై 


డాకయికై కడాని పగడాలగుడారములో విడాకులై 
రోకలి రోదనాకులత రోదసినిండిన రోగభోగమై 


మౌనము శంఖమై చెరగుమాయగ నెత్రపతంగబింబ ని 
ధ్వానము కొంగనెత్తురులు త్రాగెడు నల్లతురాయి వూపుగా 
వేనలిపై అవే అయిదువేల కుశీర కుఠార దారుణ 
ప్రాణశిలీంధ్రముల్‌ తిరుగుబాటు తుపాకి తుఫాను కానుపుల్‌ 


వచ్చెడు ఫల్గుణుడు వార్టితరంగ మృదంగ ఘోషలో 

విచ్చెడు మచ్చునందు పలవించెడు కించి దుషస్తుషారముల్‌ 
పచ్చిక మచ్చికైనది ప్రపంచపు నెత్తురు మంటపాటలన్‌ 
మెచ్చనివాడ నీ మెడలమీద నివే ఉదయాద్రిరౌద్రముల్‌ 


-కాగడా (1950) 


HK స్లో స్య 


మహాకవి ఆశ్చర్యం 


సూదికొసవలె సూక్ష్మమైన ఒక లోకం. 

నా ఆలోచన అయస్కాంతం. 

అణువులోఆలాపన , కలంలో కలకలం. అణాలో ఆల్కెమీ . 
ఆరాధనలో ఆముదం.జింటాన్‌ నన్ను తింటానంది.రత్నాలు 
“రసాలు ఆకాశనేత్రంలో అష్టాదశ పురాణాలు. ఇంద్రధనుస్సు 
వాయిస్తూఎవరో పాడుతున్నారు ప్రవాళ దీపంలో మరకతమంజిరం 
కాబోలును ? 


ఆంబోతులు 

మరచిపోయి చూచినవి , చూచి మరచిపోయినవి, అనుకొని 
ఆలకించినవి. ఆలకించినట్టు అనుకున్నవి, ఆకస్మికంగా 
ఆఘ్రాణించినవి, రుచిచూచి రచించినవి, స్పృశించిఅనుభవించినవి, 
రమ్మంటేరావు, వొద్దన్నావొస్తాయి. నాటకశాలలో గురకపెడుతూ, 
జంతుప్రదర్శనశాలలో పీయానోవాయిస్తూ,వస్తు విక్రయ శాలలో 
వేణ్డీళ్ళు తాగుతూ, బ్రిడ్జిప్రక్కపిల్లిమొగ్గలువేస్తూ ,లాడ్జిలో 
కూరగాయలు కోస్తూ ఎప్పుడో వస్తాయి, ఎలాగో చూస్తాయి. 


కెమేరాకన్ను 

చంద్రకిరణాలనే శాశ్వతంగా తాగలేము. సందులోవుంది 
సాహసం. జడవనివ్వదు సౌందర్యం. సరదా కొసని కొరడా కొసని 
సరదా కొసని కొరడా. నా ఇష్టం వచ్చినంత రాస్తాను. ఎక్కడ 
ఆగానో ఎరుగుదును. అధరం నా ఆదర్శం బింబంలో ప్రతిబింబం. 


మోహం 

మోదం 

మోసం 

కూర్చొనిచేసిన పాపం గుడికట్టినా పోదు. చిన్నప్పటిమాట. 

ఆడపిల్ల బడిలో అటెండెన్స్‌ రిజిస్టరు తస్కరించిన తర్వాత చేతిలోపని 
చేతిలోనే అయిపోయింది. “అన్నన్నాఎంతపనిచేశానా” 
అనుకున్నాను. కొన్ని సంపాదకీయ రచనలకంటె నయమే 
అనిపిస్తుందిప్పుడు. 


కైమా - చేసిరి 

పిల్లి తాగుతూన్న పాలలాగు బాధతో పడుక్కున్నాను. కొన్ని 
రూళ్ళ కర్రలు, వాటికొకదారం కట్టి లాగుతూ పందికొక్కు లాంటి 
పొడుం డొక్కు వొస్తోంది. సీ సాలుతే. పసుపు పచ్చని పత్రికలు 
కట్టుకుని పెళ్ళికూతురయింది వాస్తవికత. 


శారదాబిల్లి 

ఛందస్సు (గాయత్రి సాక్షిగా చెబుతున్నాను) ఎటు తిరిగితే 
అటేఒరుగుతుంది. విధానంలో వికారం - మాత్రలు మింగడం 
నాకు చేతకాదు. అల్లిక రంగ వల్లిక , అంకెలు మన సంకెళ్ళు. 
ఆడగవయ్యాఆర్థికశాస్త్రపండితుటి. పర్వతం పండిబద్దలవుతోంది, 
లావా. 


దేవీ 

శ్రావణ శుద్ధ దశమీ సోమవారం మెడమీద అవతారాలు 
కప్పుకొ ని చంద్రుడుతొగిచూశాడు. బడబానలంవలె భయంకర 
మనోహరమైన పయోధి. అదృష్టం వలె, అఘంవలె, 
నౌకాభంగంవలె, నగ్ననక్షత్రంవలె, నలు చదరపు నీలిమందు 
అందులోనిదితిమింగలం. దానికొక బెజ్జానా, దంతాల సందున 
కార్టానా. 


జెరత్‌ఖానా 

జరత్కారుని చమత్కారంలాగు నన్ను నేను తిరగేసితొ 
డుక్కున్నాను. 

అడుగునుంచిచూస్తే అస్థిపర్వతం ; ; 

అగ్నిపంజరం, మీదనుంచి చూస్తే మేగ్నాకేసు; మీరట్‌ 
కర్ణా: 

అర్ధంకాదు ఆలాపన - అయితే - అబద్ధంకాదు ఆశ్చర్యం. 


మహారాజశ్రీ 

కళ్ళ పిడికిళ్ళలో కర్పూర నీహారం ధరించి,ఉపమానం 

వంటి ఉల్కాగ్రైవేయంతో కనీనికాధిష్టిత కాళిదాసుడై, ప్రబంధగ్రంథ 
గంధగజాన్ని అధిరోహించి అకస్మాత్తుగా సాక్షాత్యరించాడుమహాకవి 
ఆశ్చర్యం. 


అతివా TIT] 

రానేవచ్చావు ఎలాగూ, కళ్ళతోనయినా ఒకమాట ఆడుదూ 
-లాల్సి విప్పేస్తానన్నాను. బహిరంగ రహస్యాలు 

బయటపెట్టడాని కేమున్నాయి ? అందరూ అనుకుంటున్నవే. 
తలలలో దాచుకుంటారు. కలలలో కరవ్వాస్తాయి. అన్నీ నాకు 64 
లాగే కనబడటాయ్‌. పరధ్యానంగా ఉన్నప్పుడు అర్థమవుతాయి. 


ఆల్కెమీరా 

అన్నిటిలో అందం వుంది. అర్థం వుంది. కావలసినన్ని 
ఉపమానాలకి అక్కరలేనన్ని ఉపమేయాలు, 

ఎక్కడో పోలిక దొరుకుతుంది. 

ఎక్కడోచేతులు కలుస్తాయి. స్నేహం చేపడుతుంది. 
ఇంద్రనీలమణులను క కరిగించి ఎవరో సముద్రాన్ని నృష్టించారన్నావే 
వే. ఆ మాట రుజువు చెయ్యగలవా ? కార్మిక ఘర్మకలేరక్షారంతలో 
కడలికి రూపం కలిగిందని శీసంటేనా కోపం ? అదో దృక్పథం. 
అదో చిత్తవృత్తి, ఆ స్థితిలో అన్నీక్షమిస్తావు. అన్నీరుచిస్తాయి. 


దృక్కోణం 

స్వప్నాలను కోస్తున్నాడు శస్త్రవైద్యుడు.. .లలో, మేఘాలలో 
..యలలో, లోయలలోఉన్నవి ఉంటాయి. పోయినవి పోతాయి. 

నీకెందుకు బాధ? బాధ బాాల తత్వాల బాలా బ్యాల్యా 

బాం, బాం, బాంబు. 


-ఆంధ్ర పత్రిక (29-01-1941) 


సగ స్లో స్లో 


“మానవుడే నా సందేశం, మనుష్యుడే నా సంగీతం” అని ఎలుగెత్తి చాటిన 
మహాకవి శ్రీశ్రీ ఏప్రిల్‌ 30న, 1910 లో విశాఖపట్నంలో జన్మించారు. 1931 లో బి.ఏ. 
పూర్తిచేసిన కీ ని.వి.యన్‌. కాలేజీలో డిమాన్‌స్టేటరుగా, మద్రాసు ఆంధ్రప్రభలో లేబరేటరీ 
అసిస్టెంటుగా "వివిధ ఉద్యోగాలు చేసిన శ్రీశ్రీ తన స్వంత భావాల కారణంగా దేనిలోను 
ఇమడలేక సినీ రంగంలో స్థిరపడ్డారు. తెలుగు కవిత్వాన్ని మరో మలువు తిప్పిన మహాకవి 
శ్రీశ్రీ “మహాప్రస్థానం” 1950 లో, పుస్తకరూపం ధరించింది. 1955 లో అభ్యుదయ 
రచయితల "సంఘానికి అధ్యక్షునిగా వున్నారు. వీరి “ఖడ్గసృష్టి 1966 లో వెలువడింది. 
ఆయన సాహితీ తపస్సుకు గుర్తింపుగా ఖద్దసృష్టి కావ్యానికి 1966 లో సోవియట్‌ భూమి 
నెహ్రూ అవార్డు, 1973 లో కేంద్ర సాహిత్య అకాడమీ అవార్డు, 1979 లో శ్రీరాజా లక్ష్మీ 
ఫౌండేషన్‌ వారి మొదటి అవార్డు అందుకున్నారు. తెలుగు కవీత్వాన్ని ఖండించి, దీవించి, 
ఊగించి, శాసించి, రక్షించిన “మహాకవి శ్రిశ్రి జూన్‌ 15 న, 1983 లో మహాప్రస్థాన 
మొందారు. 


ఈ థ టై 


